

L-istorja ta' Had-Dingli parroċċa u l-qassisin li qdew dmirhom fir-rahal


Tagħrif miġbur minn John Bonello

Minn Hal Tartarni għal Had-Dingli

Matul iż-żminijiet, f'Had-Dingli kellna hafna qassisin li qdew dmirhom bhala kappillani tal-parroċċa. Kollha hallew xi haġa warajhom, min halla tifikira tat-tjubija li wera u min baqa' mfakkar għal xi proġett li wettaq u li għen lir-rahal jimxi 'l quddiem. Impossibbli wiehed isemmi kollox fuq kull wiehed minn dawn il-qassisin, iżda hawnhekk se nippruvaw nagħtu harsa lejn episodji li hallew marka b'saħħitha fl-imghoddi ta' Had-Dingli.

L-egdem tagħrif li għandna dwar ismijiet ta' kapillani jmur lura għall-1436, f'lista ta' ismijiet miġbura mill-Isqof De Mello (1432 - 1445). Il-qassisin li jsemmi De Mello kienu kollha kapillani ta' Hal Tartarni. Dak iż-żmien Had-Dingli u Hal Tartarni kien għadhom żewġ irhula żgħar separati, minkejja li hafna kienu jqisuhom haġa wahda. Peress li Hal Tartarni kellu l-knisja parrokkjali tiegħu sa minn qabel l-1436, huwa maħsub li l-ftit familji li kienu diġà jgħixu fl-inhawi ta' Had-Dingli (jew Had-Dinkili kif kien magħruf dak iż-żmien) kienu jmorru għall-quddies f'Hal Tartarni. Hemmhekk kien hemm kappella ddedikata lil Santa Duminka.

Il-qaddisa Santa Duminka kienet mara minn Tropea, fil-Calabria mwielda fis-sena 287 wara Kristu. Kienet inqatlet fuq ordni tal-Imperatur Ruman Diocletian Augustus fis-seklu erbgha. Il-festa tagħha kienet tinżamm nhar is-sitta ta' Lulju, festa li f'ċertu partijiet tal-Italja għadha tiġi ċċelebrata sal-lum. Patri Alexander Bonnici, fil-ktieb tiegħu Had-Dingli: Raħal f'Taqbida mal-Hajja jgħidilna li għal żmien twil il-kappella ta' Santa Duminka f'Hal Tartarni kienet taqdi l-bżonnijiet spiritwali mhux biss tannies tal-inhawi iżda x'aktarx ta' hafna min-nies fil-Lbiċ ta' Malta. Il-kappella illum m'għadhiex teżisti, għax biż-



żmien iġġarfet u ntesiet. Iżda l-qima għal din il-qaddisa kienet tant popolari li fl-1669 il-Baruni Inguanez bena kappella ġdida f'Had-Dingli u ddedikaha lilha-b'hekk ukoll żgura li l-bdiewa tal-madwar ma jtilqux, u jibqgħu jahdmulu l-art.

Hal Tartarni u Had-Dingli qabel l-1436

Dwar iż-żminijiet qabel l-1436 ftit li xejn nafu. Patri Alexander Bonnici jagħmel referenza għal dokument tal-1419. Dan huwa xorta ta' ċensiment ta' nies li kienu jgħixu f'Hal Tartarni u f'Had-Dingli li ma jinkludix tagħrif dwar qassisin. Mid-dokument insiru nafu li fl-1419 kien hemm madwar 325 ruh jgħixu f'Hal Tartarni u f'Had-Dingli, li minnhom 40 kienu rġiel. Dawn tniżzlu b'isimhom u kunjomhom bhala nies li setgħu jissejju biex iservu fid-dejma f'każ ta' bżonn. Għalkemm din il-lista ma tghidilna xejn dwar min kienu il-kapillani f'dawk iż-żminijiet, xorta tixhet dawl fuq fatt importanti—li l-ġrajjet tal-irhula ta' Had-Dingli u ta' Hal Tartarni kellhom rabta kbira sa mill-bidu nett.

Infatti, l-istorja ta' Had-Dingli tista' tghid bdiet propju minn Hal Tartarni, irhajjel b'madwar għoxrin familja.





Nafu fiċ-ċert li bejn l-1436 u l-1539 f'Hal Tartarni dejjem kien hemm kappillan tal-post.

Iċ-Ċensiment tal-1436

Fl-1436, l-Isqof Senatore de Mello ordna li jsir ċensiment ta' knejjes u kappelli f'Malta u Ghawdex li kienu jwettqu xoghol ta' parroċċi f'dawk iż-żminijiet imbieghda. Il-bżonn taċ-ċensiment kien biex il-Knisja f'Ruma tkun taf x'inhu d-dhul finanzjajru minn dawn il-parroċċi. Fir-rapport, huwa jsemmi għaxar kappelli, fosthom dik ta' Santa Duminka ta' Hal Tartarni, li illum ftit li xejn nafu dwarha. Nafu żgur li kienet parroċċa fqira hafna, u li kellha dhul minn erba' legati b'renti ċkejknin. Tant kienet fqira nfatti, li l-kappella ntelqet u thalliet tiġġarraf għax ma kienx hemm flus biex tinzamm f'kundizzjoni tajba.

Fid-dokument tal-Isqof De Mello nsibu din il-lista ta' kappillani ta' Hal Tartarni:

Dun Guglielmo Zammit 1436 - n/a
Dun Antonio Ruros n/a - 1501
Dun Orlando Vitali 1501 - 1528
Dun Antonio Vitali 1528 - 1532
Dun Matteo Surdo 1532 - 1533
Dun Nicola de Armanino 1533 - 1536
Dun Pietro Desguanez 1536 - 1539

Titwieled il-Parroċċa ta' Had-Dingli

Hal Tartarni baqa' paroċċa sal-1539 meta l-Isqof Tommaso Bosio ddikjaraha soppressa. L-ahhar kappillan ta' Hal Tartarni, Dun Pietro Desguanez kien qarib tal-baruni Inguanez li kien sid ta' hafna artijiet f'Had-Dingli u l-madwar. Patri Bonnici jgħidilna li l-kappillan xtaq li jibda jaqdi d-dmirijiet parrokkjali tiegħu f'Had-Dingli u għalhekk hadem biex il-parroċċa ta' Santa Duminka f'Hal Tartarni tisfa soppressa. Kif għamel hekk ma nafux, iżda li nafu fiż-żgur huwa li l-baruni Inguanez kien bżonn l-idejn biex jahdmulu l-art, u n-nies ta' Hal Tartarni, li kienu jgħixu f'faqar kbir, kien jaqblilhom iġorru kollox lejn Had-Dingli.

B'hekk, Hal Tartarni spiċċa fix-xejn. Iż-żewġt irhula malajr saru wiehed, li kulhadd beda jsejjahlu Had-Dingli.

Bejn l-1539 u l-1594 nafu li f'Had-Dingli kien hemm sitt kappillani (jew retturi, kif kienu jissejhu dak iż-żmien), u dawn kienu:

Dun Nicola de Armanino 1539 - 1541
Dun Pietro Zammit 1541 - n/a
Dun Guglielmo Saliba 1553 - n/a
Dun Gio-Paolo Bigen 1589 - 1592
Dun Vincenzo Callus 1593 - 1594
Dun Giacomo Scicluna 1594 - n/a

L-Isqof Tommaso hatar lill-qassis Rabti Dun Giacomo Scicluna rettur tal-knisja f'Had-Dingli fl-1594. Fi żmien dan ir-rettur, sar xoghol ta' tkabbir fil-knisja ezistenti, xoghol li tlesta fl-1607. Fl-istess żmien, il-knisja tal-Assunta giet mogħtija drittijiet parrokkjali, għalkemm Dun Giacomo Scicluna ma kienx kappillan u lanqas kien jgħix fir-rahhal. Dan nafuh minn dokument li jispjega kif l-Isqof Baldassare Cagliares irċieva lmenti mid-Dinglin li xtaq li jkollhom kappillan tagħhom. L-Isqof Baldassare Cagliares sema' dan l-ilment u hatar lil Had-Dingli parroċċa fis-16 t'Ottubru tal-1615. L-ewwel kappillan tal-parroċċa kien Dun Simeone Fenech li serva bejn 1615 u 1643. Warajh kien hemm tnejn oħra:


Dun Vincenzo Musci 1644 - 1646
Dun Rajmond Mifsud 1645 - 1668

Fl-1668 il-Vigarju Kapitulari Dun Ġann-Anton Cauchi nehha l-knisja tal-Assunta ta' Had-Dingli minn parroċċa. Dan fisser li Had-Dingli ma kellux iżjed knisja li setgħet taqdi dmirijiet parrokkjali u b'hekk il-knisja tar-rahhal reġgħet giet parti mill-parroċċa tar-Rabat. Il-Kappillan ta' dak iż-żmien, Dun Rajmond Mifsud, tneħħilu t-titlu ta' kappillan u x'aktarx gie mgieghel jitlaq minn Had-Dingli. Fin-nuqas tiegħu, l-knisja hadu hsieba żewġ viċijiet, Dun Ġamri Mifsud u Dun Anton Aquilina.

Fil-31 ta' Diċembru 1678, l-Isqof Spanjol Mikiel-Ġormu Molina ddikjara li l-għażla tal-Vigarju Kapitulari Dun Ġann-Anton Cauchi li jnehhi lil Had-Dingli minn parroċċa kienet żbaljata u abusiva. Sejjah lura lil Dun Rajmond Mifsud biex ikompli fejn halla bhala kapillan, u hatar lill-knisja tal-Assunta paroċċa mill-ġdid. L-ismijiet li ġejjin huma tal-kappillani li servew bejn l-1678 u l-1837:

Dun Raimondo Mifsud 1678 - 1679
Dun Andrea Spiteri 1679 - 1681
Dun Bernard Dingli 1681 - 1688
Dun Duminku Cumbo 1688 - 1695
Dun Ġużeppi Mizzi 1696 - 1709
Dun Ġużeppi Pace 1710 - 1712
Dun Ġwakkin Camilleri 1712 - 1714
Dun Ġakobb Murga 1714 - 1728
Dun Injazju Vella 1728 - 1763
Dun Feliċ Vassallo 1763 - 1775
Dun Ġużeppi Zerafa 1775 - 1784
Dun Ġużeppi Vassallo 1787 - 1794
Dun Ġużeppi Formosa 1794 - 1800
Dun Ġwannbattista Grech 1801 - 1808
Dun Nikol Camilleri 1809 - 1837

Bejn l-1837 u l-1840 Had-Dingli għamel żmien mingħajr kappillan. F'dak il-perjodu, il-parroċċa tmexxiet minn vigarju-kurat, l-ewwel minn Dun Ġwann Abela mbagħad



minn Dun Saver Xuereb. Fl-1839 applikaw hdax-il qassis li dahlu għall-konkors tal-għażla, fosthom l-istess Dun Saver Xuereb. Il-konkors intrebah minn Dun Anton Vassallo, qassis żagħżuġ mis-Sigġiewi li ha l-pussess tal-parroċċa fl-10 ta' Mejju 1840. Dak iż-żmien nafu li f'Had-Dingli kien hemm popolazzjoni ta' 406 imqassmin f'112-il familja.

- Dun Anton Vassallo 1840 - 1846
- Dun Franġisk Buttigieg 1847 - 1848
- Dun Andrea Mallia 1849 - 1863

Fl-1861, Dun Andrea Mallia hadem biex il-knisja ta' Had-Dingli jkollha l-istatwa titulari tagħha. Qabbad lill-iskultur Rabi Anton Busuttill imlaqqam iż-Żarmanġilu, li bl-ghajjnuna tat-tifel tiegħu Franġisku naqax l-istatwa ta' Santa Marija fl-injam.

- Dun Anton Grech Falzon 1865 - 1872
- Dun Ġużeppi Salnitro 1872 - 1874
- Dun Teodoru Galea 1875 - 1877
- Dun Vincenz Callus 1878 - 1882
- Dun Franġisk Manċhé 1882 - 1884
- Dun Ġużeppi Rizzo 1884 - 1892
- Dun Franġisk Muscat 1895 - 1901

Fi żmien il-kappillan Dun Franġisk Muscat gie deciż li tinbena knisja ġdida. Il-Perit Francesco Zammit hejja l-pjanti neċessarji u x-xogħol beda fl-1900. Ghalkemm ma kinitx tlestiet għalkollox, il-knisja l-ġdida tbierket fit-12 ta' Lulju 1908. Ix-xogħol baqa' għaddej għal hafna snin, bil-konsagrazzjoni tal-knisja tinzamm nhar is-26 ta' Marzu 1939 mill-Isqof ta' Ghawdex Mons. Mikiel Gonzi.




Dun Vincenz Curmi 1902 - 1913

Fost il-hafna hidmiet tiegħu, il-kappillan Dun Vincenz Curmi jibqa' mfakkar għall-inizjattiva tiegħu li jiġbor flus biex jitpitter kwadru titulari għall-knisja. Il-kwadru tpitter Ruma mill-artist Virginio Monti għas-somma ta' sitta u tletin sterlina u tqiegħed f'postu fil-11 t'Awwissu 1910.



Dun Pawl Azzopardi 1913 - 1932

Imwieled f'Had-Dingli, Dun Pawl Azzopardi qeda dmiru bhala kappillan tar-rahal għal kważi ghoxrin sena. Matul dawn is-snin hadem hafna speċjalment fiż-żminijiet iebsa tal-ewwel gwerra. Fost l-affarijiet li jibqa' mfakkar għalihom hemm it-twaqqif tad-Domus, li nbriet fi żmienu bhala post fejn ilaqqa' liż-żgħażaġ tar-rahal u l-inizjattiva tiegħu biex jingħata bidu għall-bini ta' ċimiterju ġdid.



Dun Ġużeppi Lanzon 1933 - 1941

Dun Ġużeppi Lanzon tweled il-Birgu fl-1897. Bhala kapillan ta' Had-Dingli hadem hafna biex tal-linja tidba tidhol mir-Rabat għal Had-Dingli. Kien hadem ukoll biex id-Dinglin jiddahhlu jaħdmu bhala skrivani fis-servizz ċivili. Fi żmien il-gwerra tella' xi refuġjati mill-Birgu u żammhom ġewwa d-Domus sakemm għaddiet il-gwerra. Qabel telaq minn Had-Dingli kien halla wkoll xi flus biex jibdedw jinbnew in-navi tal-knisja. Wara Had-Dingli gie trasferit Haż-Żabbar, fejn ittajjar minn blast ta' bomba waqt li kien tiela' t-taraġ taz-zuntier. Miet ftit xhur wara fl-eta' ta' 46 sena.

- Dun Karm Azzopardi 1941 - 1961
- Dun Anton Muscat 1961-1964

Lejn nofs is-snin hamsin, fi żmien il-kappillan Dun Karm Azzopardi, inhasset il-htieġa li l-knisja titkabbar. Il-proġett ha hsiebu l-Perit Ġuże Damato li żamm il-knisja eżistenti filwaqt li żied in-navi fuq kull naha. Il-faċċata twaqqgħet u nbriet ohra akbar. Dan ix-xogħol beda fis-26 ta' Jannar 1958 bil-bini tan-navi u baqa' għaddej sa nofs is-snin sittin meta, fi żmien il-kappillan Dun Anton Muscat tlestew il-kampnari, il-portiku u z-zuntier il-ġodda.

Dun Pawl Caruana 1964 - 1974

Fi żmien il-kappillan Dun Pawl Caruana giet midnija l-koppla fuq disinn tal-Perit Italo Raniolo. Ix-xogħol inbeda fl-24 ta' Ġunju 1968 u tlesta fil-15 ta' Lulju 1973 bit-tqiegħid tas-salib.



Dun Carmelo Frendo 1974 - 1978
Dun Ġużeppi Pace 1978 - 1981
Dun Vinċenz Cachia 1981 - 1985
Dun Richard Borg 1985 - 1994
Dun Trevor Fairclough 1994 - 2002

Isem Dun Trevor Fairclough jibqa' jissemma' għall-proġett ta' ċentru parrokkjali ġdid f'Had-Dingli biex jiehu post id-Domus kif ukoll iservi għal skopijiet oħra, fosthom bhala uffiċċju fejn il-kappillan ikun jista' jiltaqa' mal-parruċċani.

Dun Reuben Deguara 2002 - 2006
Dun Norman Żammit 2006 - 2011
Dun Ewkarist Żammit 2011 - 2015

Il-Parroċċa ta' Had-Dingli tinghata t-titlu ta' Knisja Arċipretali

L-ewwel Arċipriet ta' Had-Dingli, Dun Ewkarist Zammit, inhatar nhar it-22 t' Awwissu 2015, dakinhar li l-Arċisqof Charles J. Scicluna habbar li l-parroċċa ta' Had-Dingli

saret Arċipretali. Dan habbru fi tmiem il-quddiesa lejlet il-festa tar-rahall. Dun Ewkarist Zammit temm il-kariga tiegħu fl-2018 u postu hadu Dun Mark Mallia Pawley.

Referenzi:

- [http://www.dingliparish.com/parish-priests-Parroċċa ta' Had-Dingli](http://www.dingliparish.com/parish-priests-Parroċċa%20ta'%20Had-Dingli)
- Had-Dingli: Rahal f'Taqbida mal-Hajja (Alexander Bonnici OFM, 2000, Kunsill Lokali Had-Dingli)
- Had-Dingli: Ir-Rahal li jikber u jiehu r-ruh (Alexander Bonnici OFM, 2003, Kunsill Lokali Had-Dingli)
- <http://archives.maltadiocese.org/Portals/0/Issue%205%20-%20Jun%202014.pdf> Fr VicGeorge Vassallo
- http://www.ciantar.org/kappellimaltin/Kitbiet/Artikli/Il-Knisja_ta_Santa_Duminka_f-Hal_Tartarni.pdf - Alexander Bonnici OFM

Santa Marija F'Qalb Is-Socjetà Taghna

minn Kav. Carmel Bianchi KGO - President Onorarju

Kemm Awwissu jferrahna żgur għal qalbna d-Dinglin niċċelebraw din il-festa bik Marija wisq kburin.

Inhossuna xxurtjati li ta' qabilna hatruk għad-Dinglin bhala patruna Santa Marija nhobbuk.

Fik insibu dik ghaxqitna qalbna thabbat wisq għalik ta' kull sena nkabbru l-festa ghaxqa kbira nsibu fik.

Kumitat id f'id habbrieki għal għan wiehed għalenin il-festa tiegħek wisq għal qalbna dejjem nahdmu herqanin.

X'entużjażmu jikber fina meta l-ġranet sew resqin atmosfera tant ferrieha sa nzejnulek il-każin.

Inlibbsuh libsa tal-festa nohorgu kull armar ġdid ghax hekk jixraq lill-patruna żgur kull membru dak li jrid.



Ara x'binja għamilnielek frott l-imhabba ta' wisq qlub int taf sew x'bokka bik għandna f'qalbna ismek hemm miktub.

F'dawk il-ġranet sbieh tal-festa wisq jispikka t-tiżjin jiġbed lejha l-ammirazzjoni b'dan il-lussu ta' każin.

Meta tkun fit-toroq taghna idhol dahla sal-każin lilu bierek u 'l uliedek zommna dejjem magħqudin.

Int il-warda dejjem friska kull hin tfewwah qatt titbiel kemm tghaxxaqna dik sbuhitek tal-ġenna taghtina hjiel.

Ta' Ġerusalem il-glorja ghajn li tfawwar kull benna l-isbah warda int Marija li tfewwah l-art u l-ġenna.

Nitolbuk Santa Marija waqt li jgerbu x-xhur u s-snin go kull qalb tal-membri w soċi kompli sahhah it-twemmin.